

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಕರುಣಾಕರಾಚಾರ್ಯ ವಿರಚಿತಂ  
|| ಶ್ರೀನಂಗೈನಲ್ಲೂರ್ ಹಯಗ್ರೀವಸುಪ್ರಭಾತಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀನಂಗೆನಲ್ಲೂರ್ ಹಯಗ್ರೀವಸುಪ್ರಭಾತಂ ॥

ಯಾಮಿನ್ಯಪೈತಿ ಹಯವಕ್ತ್ರ ! ವಿಮುಂಚ ನಿದ್ರಾಂ  
ಉನ್ನೇಷಮೃಚ್ಛತು ತವೋನ್ಮಿಷಿತೇನ ವಿಶ್ವಂ |  
ಯೋಷಾಸುಪತ್ತನಮಿದಂ ಹ್ಯವ್ಯಣೋರ್ನಿವಾಸಂ  
ಕರ್ತುಂ ಜನಸ್ಯ ನಿಖಿಲಸ್ಯ ಹಿ ಸುಪ್ರಭಾತಂ || ೧ ||

ಸುಖಾಯ ಸುಪ್ರಾತರಿದಂ ತವಾಸ್ತು  
ಜಗತ್ಪತೇ ಜಾಗೃಹಿ ವಾಜಿವಕ್ತ್ರ ! |  
ಅಂಭೋಜಮಂತಶ್ಯಯಮಂಜುತಾರ-  
ಲೋಲಂಬಮುನ್ಮೀಲತು ಲೋಚನಂ ತೇ || ೨ ||

ಏವಂ ಸ್ವಕೀಯಯದುನಾಥಪರಪ್ರಭಾತ-  
ಸೂಕ್ತಿಂ ಪರ್ತು ನಿಗಮವೌಲಿಗುರುಸ್ಸಮಿಂಧೇ |  
ವ್ಯಾವೃತ್ಯ ದೇವ ಭವತೋಽಭಿಮುಖೀಂ ಚ ಕೃತ್ವಾ  
ಪಾರ್ಶ್ವೇ ತವಾಽತ್ರ ವದನೇ ಹಯ ! ಸುಪ್ರಭಾತಂ || ೩ ||

ಆಶ್ರಾವಯಂತ್ಯಭಿನತಸ್ವಜನಾರ್ಥವಾದಾರ್  
ಅಂಕಂ ಶ್ರಿತಾಽಸಿ ಕರುಣಾಮಯವಿಗ್ರಹೇ ! ಶ್ರೀಃ ! |  
ಹಂಸಸ್ಯ ಹೇಮಧರಣೀಧರಪಾರ್ಶ್ವಭೂಮಿಂ  
ಹಂಸೀವ ಕಾಚನ ರಮೇ ! ತವ ಸುಪ್ರಭಾತಂ || ೪ ||

ಯೋಷಾಸುಪತ್ತನಪುರಾಲಯನಿತ್ಯವಾರ್ಷಿ !  
ದೋಷಾಕರೇ ಕೃತನಿವಾಸ ! ತಥಾಽಪಿ ಶುದ್ಧ ! |  
ಭಾಷಾಭಿವಂದಿತಪದಾಬ್ಜಯುಗೇಶ ! ವೇದಾರ್  
ಹೇಷಾಮಿಷೇಣ ವಿತರ್ತ ! ಭಜ ಸುಪ್ರಭಾತಂ || ೫ ||

ಕರ್ಣೋದ್ಭವೌ ಜಲಶಯಸ್ಯ ಪುರಾ ತವಾಽಽಸ್ತಾಂ  
 ದೈತ್ಯೌ ತು ವೇದಮಖಿಲಂ ವಿಧಿತೋ ಹರಂತೌ |  
 ಸುಪ್ತೇ ತ್ವಯೀಶ ಬಹವೋಽದ್ಯ ಕಲೌ ತದರ್ಥಾನ್  
 ತದ್ವಾಜಿವಕ್ತ್ರ ! ಸಹಸಾ ಭಜ ಸುಪ್ರಭಾತಂ || ೬ ||

ತ್ವತ್ಪಾದಪದ್ಮಯುಗಲೇ ಪ್ರಣತೀವಿಧಾಯ  
 ಸರ್ವಸ್ಯ ಮೂರ್ಧ್ನಿ ಲಿಪಿಲೇಖನಮೇಷ ಕರ್ತುಂ |  
 ಸಜ್ಜೋ ವಿಧಿಃ ಪುರ ಇಹಾಸ್ತಿ ಸಭಕ್ತಿ ನಾಥ!  
 ತ್ವಾಂ ಸೇವಿತಾ ಹಯ! ಮುಖೇ ತವ ಸುಪ್ರಭಾತಂ || ೭ ||

ಆಚಾರ್ಯಾದಿವ್ಯಭವನೇಽತ್ವತಿಮಾತ್ರಭಕ್ತಿಃ  
 ಚಾಂದ್ರೀಂ ಕಲಾಂ ಶಿರಸಿ ಧೂರ್ಜಟಿರಾದಧಾನಃ |  
 ಸರ್ವಜ್ಞ ಏಷ ಧೃತದಕ್ಷಿಣರಮ್ಯಮೂರ್ತಿಃ  
 ತ್ವಾಂ ಸೇವಿತಾ ಹಯ! ಮುಖೇ ತವ ಸುಪ್ರಭಾತಂ || ೮ ||

ತ್ವಾಮೇವ ಚಿತ್ತಗತಮೇಷ ಸದಾ ವಿಧಾಯ  
 ತ್ವದ್ರೂಪ ಏವ ಸವಿತಾ ಹಯವಕ್ತ್ರ ! ಯೋಽದಾತ್ |  
 ಶುಕ್ಲಂ ಯಜುರ್ಮುನಿವರಸ್ಯ ನಿಜೈಃ ಕರೈಸ್ಸ  
 ತ್ವನ್ಮಂದಿರಂ ಸ್ಪೃಶತಿ ಖಾತ್ವವ ಸುಪ್ರಭಾತಂ || ೯ ||

ಏಷಾ ಕಥಾ ಭುವಿ ಕೃತಾ ವಿತತಾ ಮಯೇತಿ  
 ಪ್ರಾಪ್ಯ ಪ್ರವೋದಮಯಮೇತಿ ಪರಾಶರೋಽಪಿ |  
 ಪಾರಮ್ಯವಿತ್ ತವ ವಿಭೋ! ಮಹತೋಃ ಪ್ರಸಾದಾತ್  
 ತ್ವಾಂ ಸೇವಿತಾ ಹಯ! ಮುಖೇ ತವ ಸುಪ್ರಭಾತಂ || ೧೦ ||

ಶ್ರೀವಾಜಿಮೇಧಬಲತೋ ಯದಹಂ ಕವೀಶಃ  
 ತ್ವಾದ್ಯಂ ತಥಾ ಚರಮಮಪ್ಯಥ ಕಾಂಡಮಿದ್ವಂ |  
 ಶ್ರೀವಾಜಿಮೇಧಚರಿತೇನ ಕೃತಂ ಮಯೇತಿ  
 ವಾಲ್ಮೀಕಿರೇತಿ ಭಗವನ್! ತವ ಸುಪ್ರಭಾತಂ || ೧೧ ||

ದೇವ! ತ್ವದೀಯಚರಿತಂ ಕಥಯ್ ಕ್ವಚಿತ್ತು  
ಕೋಣೇ ಮಹಾಕಲಹಪುಸ್ತಕ ಏಷ ಭೇಜೇ |

ವ್ಯಾಸತ್ವಮಿತ್ಯಥ ಕೃತಜ್ಞ ಇಹೈಷ ಭಾತಿ  
ತ್ವಾಂ ಸೇವಿತಾ ಹಯ! ಮುಖೇ ತವ ಸುಪ್ರಭಾತಂ || ೧೨ ||

ಮತ್ಸ್ಯಾಶ್ವಕಚ್ಚಪ ಇತಿ ಪ್ರಥಿತಾವತಾರಾನ್  
ಸಂವರ್ಣಯ್ ತವ ಗುಣೇಷು ಸದಾ ರತೋಽಸೌ |

ಶ್ರೀಕೀರಯೋಗಿವರ ಏಷ ವಿಭಾತಿ ನಾಥ!  
ತ್ವಾಂ ಸೇವಿತಾ ಹಯ! ಮುಖೇ ತವ ಸುಪ್ರಭಾತಂ || ೧೩ ||

ಶ್ರೀಕಾರಿಜಃ ಕ್ವಚಿದಹೋ ಫಣಿತೋ ಮಯಾಽಽಸೀತ್  
ಅರ್ಚಾಪರಃ ಪರಮಸೌ ಮಮ ಶಿಷ್ಯಭೂತಃ |

ಸಂಯಗ್ಜಗಾದ ಕಲಿವೈರಿರಿತೀಹ ತೇನ  
ತ್ವಾಂ ಸೇವಿತಾ ಹಯ! ಮುಖೇ ತವ ಸುಪ್ರಭಾತಂ || ೧೪ ||

ತಾಲೇನ ವೇದಮನಘಂ ದ್ರಮಿಡೇ ಸುರಮ್ಯಂ  
ಶ್ರೀಭಾಗಿನೇಯಸಹಿತೋ ಭವತೇಽತ್ರ ಗಾಯನ್ |

ಶ್ರೀರಂಗನಾಥಮುನಿರೇಷ ವಿಭಾತಿ ದೇವ!  
ತ್ವಾಂ ಸೇವಿತಾ ಹಯ! ಮುಖೇ ತವ ಸುಪ್ರಭಾತಂ || ೧೫ ||

ಆದೌ ಭವಂತಮನಘಂ ಮಧುಜಿತ್ವದೇನ  
ಸ್ವೃಷ್ಟ್ವಾ ಯದಾಹ ಭಗವನ್! ಕಿಲ ರತ್ನಮೇತತ್ |

ಸ್ತೋತ್ರಂ ಮದೀಯಮಿತಿ ಯಾಮುನ ಏಷ ಭಕ್ತ್ಯಾ  
ತ್ವಾಂ ಸೇವಿತಾ ಹಯ! ಮುಖೇ ತವ ಸುಪ್ರಭಾತಂ || ೧೬ ||

ಶ್ರೀಭಾಷ್ಯಮೇತದಿಹ ಮೇ ಕಿಲ ಭಾಷ್ಯಮಾಹ  
ಯಾ ಶಾರದಾ ತವ ಪದಾಂಬುಜಭಕ್ತಿಪೂರ್ಣಾ |

ಸರ್ವಂ ಪ್ರಭೋ! ತವ ಕೃಪೇತಿ ವರ್ಧ ಯತೀಶಃ  
ತ್ವಾಂ ಸೇವಿತಾ ಹಯ! ಮುಖೇ ತವ ಸುಪ್ರಭಾತಂ || ೧೭ ||

ಶ್ರೀತಾರ್ಕ್ಷ್ಯವಾಹನಚರೋ ವಿದುಷಾಂ ವಿಧೇಶ್ಚ  
 ದಾತೇಷ್ಟಮಿತ್ಯಪಿ ನಮ್ನ ಹಯವಕ್ತ್ರ! ತಂ ತ್ವಾಂ |  
 ಭಾವಂ ಪರಾಶರಗಿರಾಂ ಪ್ರಪರ್ಥ ಸ ಏತಿ  
 ಶ್ರೀವಿಷ್ಣುಚಿತ್ತಗುರುರಾಟ್ ತವ ಸುಪ್ರಭಾತಂ || ೧೮ ||

ಶ್ರೀರಂಗನಾಥಸವಿಧೇ ಸ ಪರಾಶರಾಯಃ  
 ದೇವ್ಯಾಃ ದೃಶೋರಸಮತಾಂ ತವ ಯೋ ಜಗಾದ |  
 ಯೋಷಿತ್ಸುಪತ್ತನಪುರೇ ಭವತಃ ಕಟಾಕ್ಷಂ  
 ತಂ ಸೇವಿತಾ ಹಯ! ಮುಖೇ ತವ ಸುಪ್ರಭಾತಂ || ೧೯ ||

ಶ್ರೀಭಾಷ್ಯಗೋರಸಸುಧೇ ಮಹಿತೇ ಚ ದೇವ!  
 ಶ್ರೀವತ್ಸವಂಶ್ಯಗುರುರಾಡಿಹ ತೇಽಪಿ ದಾತುಂ |  
 ಕಾಂಚೀಪುರೇ ವ ವರದಸ್ಯ ಪುರೋಽತ್ರ ಭಾತಿ  
 ತ್ವಾಂ ಚಿಂತಯ್ ಹಯ! ಮುಖೇ ತವ ಸುಪ್ರಭಾತಂ || ೨೦ ||

ಗೋಷ್ಠೀ ಪರಾ ತವ ವಿಭೂತಿರತಾ ಸಮೇತಾ  
 ಘೋಷಶ್ಚ ದೇವ! ತವ ಕೀರ್ತಿಪರೋಽಥ ತಸ್ಯಾಃ |  
 ಪ್ರಾಪ್ತಪ್ರವಾಲಧರವೈದ್ಯುತಯಾನಘೋಷೈಃ  
 ಮಿಶ್ರಶ್ರುತೌ ಹಯ! ಮುಖೇ ತವ ಸುಪ್ರಭಾತಂ || ೨೧ ||

ಸಂಧ್ಯಾಕಾಲೇ ವಿಶುದ್ಧಾ ದ್ವಿಜವರಪರಿಷತ್ ವಾಜಿನಂ ಸಂಸ್ಮರಂತೀ  
 ಕೇಶ್ಯಶ್ವಸ್ಯಾಥ ಜಿಷ್ಣುಂ ಸುರಭಿಮತಿಋಚಾ ಸೌರಭಂ ನೈಜವಕ್ತ್ರೇ |  
 ವಾಂಛಂತೀ ವೇದಮೂರ್ತೇ! ಹಯಮುಖ! ತವ ಸಾ ಸಮುಖೀನಾಽಧುನೇಯಂ  
 ಪ್ರತ್ಯಕ್ಷಂ ದ್ರಷ್ಟುಮಶ್ವಂ ತಮಿವ ಸಪದಿ ಹೇ! ತದ್ಭಜೇಸ್ಸುಪ್ರಭಾತಂ || ೨೨ ||

ಭೂರಾದ್ಯಾಸ್ಸಪ್ತ ಸರ್ವೇ ದ್ವಿಜಕುಲಜನಿತಾ  
 ವ್ಯಾಹೃತೀಸ್ಸಂಜಪಂತಃ  
 ಪ್ರಾಣಾಯಾಮೇ ಚತುರ್ಥ್ಯಾ ಮಹ ಇತಿ ಭಗವತ್ |  
 ವ್ಯಾಹೃತೇರ್ಲಕ್ಷ್ಯಭೂತಂ |

ವಾಗೀಶಂ ತ್ವಾಂ ಭಜಂತಸ್ತದಿಹ ಚ ಪುರತೋ

ದ್ರಷ್ಟುಕಾಮಾಸ್ಸಮೇತಾಃ

ಸಾಕ್ಷಾತ್ ಯೋಷಿತ್ಸುಪುರ್ಯಾಂ ಹಯವದನ! ವಿಭೋ!

ತದ್ಭಜೇಸ್ಸುಪ್ರಭಾತಂ || ೨೩ ||

ಯೋಷಿತ್ಸುತ್ತುರವಾಸ! ವಾಜಿವದನ! ಶ್ರೀಚಂದ್ರಬಿಂಬೇ ಸ್ಥಿತ!

ಲಕ್ಷ್ಮೀಮಂಕಗತಾಂ ದಧಾನ! ಭಗವತ್! ಶ್ವೇತಾದ್ರಿತುಲ್ಯಾಕೃತೇ! |

ವೇದಾರ್ಥಾದಿಸುರಕ್ಷಣಾಯ ಕಲಿತಸ್ವೀಯಾವತಾರ! ಪ್ರಭೋ!

ವೇದಾರ್ಥವನಸತ್ಸಭಾಜನಮುಖಾತ್ಸೂಷಾಗಿರಸ್ವೀಕುರು || ೨೪ ||

ಯೋಷಿತ್ಸುತ್ತುರವಾಸಿನಂ ದ್ವಿಜಪತೇಸ್ಸನ್ಮಂಡಲಾಲಂಕೃತಿಂ

ಸ್ತ್ರೀರತ್ನೋದಯಭೂಮಿಜುಷ್ಟದಯಿತಂ ಗಂಧರ್ವದಿವ್ಯಾನನಂ |

ತೇನ ಶ್ರೀನಿಧಿರಾಘವಾರ್ಯವಪುಷಾ ಸಂಶಿಕ್ಷಿತೋ ಬಾಲಕಃ

ತುಷ್ಠಾವೇತಿ ಮುಖೇ ದಿನಸ್ಯ ಪಠತಾಂ ಸ್ಯಾತ್ ಸುಪ್ರಭಾತಂ ಸದಾ || ೨೫ ||

|| ಇತಿ ಶ್ರೀನಂಗೆನಲ್ಲೂರ್ ಹಯಗ್ರೀವಸುಪ್ರಭಾತಂ ಸಮಾಪ್ತಂ ||